



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, JULY 6, 2021 / ASADHA 15, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દહેલી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૨૧મી જાન્યુઆરી, ૨૦૨૧ના જાહેરનામા ક્રમાંક: જીએચ/એસએચ/૦૨/પીઆરઈ/૧૧૨૦૧૨/એસએફ-૫/ક.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding****The Assistant Education Inspector, Class III****Recruitment Rules, 2021.****મદદનીશ શિક્ષણ નિરીક્ષક, વર્ગ ૩, ભરતી નિયમો, ૨૦૨૧ સંબંધી****જાહેરનામું****શિક્ષણ વિભાગ**

સચિવાલય, ગાંધીનગર, ૨૧મી જાન્યુઆરી, ૨૦૨૧.

ગુજરાત પ્રાથમિક શિક્ષણ અધિનિયમ, ૧૯૪૭.

ક્રમાંક: જીએચ/એસએચ/૦૨/પીઆરઈ/૧૧૨૦૧૨/એસએફ-૫/ક:- ગુજરાત પ્રાથમિક શિક્ષણ અધિનિયમ, ૧૯૪૭ (સન ૧૯૪૭ના મુંબઈના ૬૧મા)ની કલમ ૨૩ની પેટા-કલમ (૩)થી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાત સરકાર, આથી, પ્રાથમિક શિક્ષણ નિયામકની કચેરી, ગુજરાત રાજ્ય અથવા જિલ્લા પ્રાથમિક શિક્ષણ સમિતિ અથવા મ્યુનિસિપલ પ્રાથમિક શિક્ષણ સમિતિની તાબાની સેવામાં, મદદનીશ શિક્ષણ નિરીક્ષક, વર્ગ ૩- ની જગા ઉપર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો મદદનીશ શિક્ષણ નિરીક્ષક, વર્ગ ૩, ભરતી નિયમો, ૨૦૨૧ કહેવાશે.
૨. પ્રાથમિક શિક્ષણ નિયામકની કચેરી, ગુજરાત રાજ્ય અથવા જિલ્લા પ્રાથમિક શિક્ષણ સમિતિ અથવા મ્યુનિસિપલ પ્રાથમિક શિક્ષણ સમિતિ હેઠળની તાબાની સેવામાં, મદદનીશ શિક્ષણ નિરીક્ષક, વર્ગ ૩-ની જગા ઉપરની નિમણૂક, જેણે-
 - (ક) (૧) પ્રાથમિક શિક્ષણ નિયામકની કચેરી, ગુજરાત રાજ્ય અથવા જિલ્લા પ્રાથમિક શિક્ષણ સમિતિ અથવા મ્યુનિસિપલ પ્રાથમિક શિક્ષણ સમિતિની તાબાની સેવામાં, મુખ્ય શિક્ષક, વર્ગ ૩ના સંવર્ગમાં ઓછામાં ઓછા પાંચ વર્ષ સુધી કામ કરેલું હોય;
 - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા”-નો આધાર-ચિહ્ન (બેન્ચમાર્ક) ધરાવતી વ્યક્તિઓની ખાસ સ્પર્ધાત્મક પરીક્ષાના પરિણામને આધારે, બઢતીથી કરવી જોઈશે.

પરંતુ મદદનીશ શિક્ષણ નિરીક્ષક, વર્ગ ૩ તરીકે પસંદગી માટે ખાસ સ્પર્ધાત્મક પરીક્ષા જે મહિનામાં યોજાવાની હોય તે મહિનાની તરત જ અગાઉના મહિનાના છેલ્લા દિવસે પાંચ વર્ષની સળંગ સેવા પૂરી કરી હોય તેવા મુખ્ય શિક્ષક, વર્ગ-૩, સદરહુ પરીક્ષામાં ઉપસ્થિત રહેવાને પાત્ર થશે; અથવા
- (ખ) સીધી પસંદગીથી કરવી જોઈશે.
૩. મદદનીશ શિક્ષણ નિરીક્ષક, વર્ગ ૩ની જગા પરની નિમણૂક, નિયમ-૨-ના ખંડો (ક) અને (ખ)માં જોગવાઈ કરેલી ભરતીની પદ્ધતિ અનુસાર અનુક્રમે ૧:૩-ના પ્રમાણમાં કરવી જોઈશે.
૪. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર-
 - (ક) ૪૨ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૯)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

વળી, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગ અને આર્થિક રીતે નબળા વર્ગની તરફેણમાં અને મહિલા ઉમેદવારોની તરફેણમાં ઉપલી વય-મર્યાદા હળવી કરી શકાશે:
- (ખ) (ક) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી વિનયન અથવા વિજ્ઞાન અથવા વાણિજ્યમાં સ્નાતકની પદવી અને શિક્ષણની પદવી ધરાવતો હોવો જોઈશે; અને

- (ખ) (૧) શિક્ષક શિક્ષણ માટેની રાષ્ટ્રીય કાઉન્સિલ (એનસીટીઈ) દ્વારા માન્ય થયેલી કોઈપણ શિક્ષક શૈક્ષણિક સંસ્થાઓમાંથી મેળવેલ શિક્ષણમાં સ્નાતકની પદવી ધરાવતો હોવો જોઈશે; અથવા
- (૨) શિક્ષક શિક્ષણ માટેની રાષ્ટ્રીય કાઉન્સિલ (એનસીટીઈ) દ્વારા માન્ય થયેલી કોઈપણ શિક્ષક શૈક્ષણિક સંસ્થાઓમાંથી મેળવેલા ગુજરાતના રાજ્ય પરીક્ષા બોર્ડના પ્રાથમિક શિક્ષક પ્રમાણપત્ર અથવા પ્રારંભિક શિક્ષણમાં ડિપ્લોમા (ડી.એલ.એડ)નો બે વર્ષનો પ્રમાણપત્ર અભ્યાસક્રમ ધરાવતો હોવો જોઈશે; અથવા
- (૩) એનસીટીઈ દ્વારા માન્ય થયેલી કોઈપણ શિક્ષક શૈક્ષણિક સંસ્થાઓમાંથી મેળવેલ પ્રારંભિક શિક્ષણમાં ચાર વર્ષની સ્નાતકની પદવી અથવા શિક્ષણમાં ચાર વર્ષની સ્નાતકની પદવી ધરાવતો હોવો જોઈશે; અને
- (ગ) સરકાર ઠરાવે તેવી મદદનીશ શિક્ષણ નિરીક્ષક અભિરૂચિ કસોટી (AEIAT) પાસ કરેલ હોય; અને
- (ઘ) પ્રાથમિક શિક્ષણ નિયામકની કચેરીની તાબાની સેવામાં, શિક્ષક અથવા વિદ્યાસહાયક, વર્ગ ૩-ના દરજ્જાથી ઉતરતા દરજ્જાની ન હોય તેવી જગાને સમકક્ષ ગણી શકાય તેવી જગા ઉપરનો સરકાર અથવા પંચાયત અથવા સ્થાનિક મંડળો અથવા સહાયિત અથવા બિન-સહાયિત ખાનગી પ્રાથમિક શાળા અથવા ઉચ્ચ પ્રાથમિક શાળા અથવા માધ્યમિક શાળા અથવા ઉચ્ચતર માધ્યમિક શાળા અથવા પ્રાથમિક શિક્ષણ અધ્યાપન મંદિર અથવા જિલ્લા શિક્ષણ અને તાલીમ સંસ્થામાં શિક્ષણ અથવા નિરીક્ષણ અથવા વહીવટીતંત્રનો આશરે પાંચ વર્ષનો પૃથક અથવા સંયુક્ત અનુભવ ધરાવતો હોવો જોઈશે.
- (ચ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (છ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
- પ. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮-કની જોગવાઈઓ લાગુ પડશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૭. સીધી પસંદગીથી અથવા ખાસ સ્પર્ધાત્મક પરીક્ષાથી પસંદગી પામેલા ઉમેદવારે, સરકાર ઠરાવે તેવી ખાતાકીય પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

સુબોધ જોશી,
સરકારના ઉપ સચિવ.

